



कार्यालय मुख्य अभियंता (मानव संसाधन एवं प्रशासन)  
मध्य प्रदेश पावर जनरेटिंग कम्पनी लिमिटेड  
(म.प्र.शासन का उपक्रम)



CIN No. U40109MP2001SGC014882  
ब्लॉक नं.-9, शक्ति भवन, रामपुर, जबलपुर - 482008  
फोन नं. : 0761-2702615 ई मेल : mppgcl@mp.nic.in  
फैक्स नं.: 0761-2665805 वेबसाइट : www.mppgcl.mp.gov.in

क्र: मु.अ.(मा.सं.एवं प्र.)/भर्ती/2018-19/3677

जबलपुर, दिनांक 22.09.2018

**संयंत्र सहायक (आई.टी.आई.) (नियमित आधार पर) भर्ती हेतु विस्तृत विज्ञापन**

मध्य प्रदेश राज्य विद्युत मण्डल की उत्तरवर्ती कम्पनी, म.प्र.पावर जनरेटिंग कम्पनी लिमिटेड द्वारा प्रदेश में विद्युत गृहों के संचालन, संधारण, निर्माण और अन्य महत्वपूर्ण कार्यों हेतु संयंत्र सहायक (आई.टी.आई.) की आवश्यकता है। पदों का विस्तृत विवरण निम्नानुसार है :-

1- **रिक्तियाँ :-**

पद	संकाय	कुल पद				कुल
		अनारक्षित	अनुसूचित जाति	अनुसूचित जनजाति	अन्य पिछड़ा वर्ग	
संयंत्र सहायक (आई.टी.आई.)	मैकेनिकल	30	10	12	08	60
	इलेक्ट्रिकल	20	06	08	06	40
	कुल	50	16	20	14	100

\*संयंत्र सहायक (आई.टी.आई.) पद हेतु केवल पुरुष उम्मीदवार आवेदन करें।

2- **आरक्षण :-**

- 1- अनुसूचित जाति, अनुसूचित जनजाति, अन्य पिछड़ा वर्ग (केवल गैर क्रीमीलेयर) एवं श्री सिंगाजी ताप विद्युत परियोजना, खण्डवा के प्रभावित परिवारों के योग्य उम्मीदवारों के लिए आरक्षण का प्रावधान केवल मध्य प्रदेश के मूल निवासी प्रमाण पत्र धारकों पर ही लागू होगा।
- 2- आरक्षण हेतु म.प्र. लोक सेवा (अनुसूचित जातियों, अनुसूचित जन जातियों एवं अन्य पिछड़ा वर्गों के लिए आरक्षण अधिनियम 1994) में निहित नियमों का पालन किया जावेगा।
- 3- उक्त पदों हेतु जातिगत आरक्षण केवल ऐसे अभ्यर्थियों पर लागू होगा, जिनका जाति प्रमाण पत्र मध्य प्रदेश राज्य के अनुविभागीय अधिकारी (राजस्व) द्वारा जारी किया गया हो।
- 4- अन्य पिछड़ा वर्ग (केवल गैर क्रीमीलेयर) श्रेणी के उम्मीदवारों को अपने माता-पिता की पिछले तीन वर्षों की आय का तहसीलदार द्वारा जारी आय प्रमाण पत्र जमा करना अनिवार्य होगा।
- 5- ऊर्जा विभाग, म.प्र.शासन के राजपत्र अधिसूचना दिनांक 19 जनवरी 2015 के अनुसार संयंत्र सहायक (आई.टी.आई.) के पद हेतु दिव्यांग उम्मीदवारों के लिए कोई क्षैतिज आरक्षण लागू नहीं होगा।

क्रमशः 2

- 6- म.प्र.पॉ.जन.कं.लि. में संयंत्र सहायक पद पर सीधी भर्ती हेतु सामान्य प्रशासन विभाग, म.प्र.शासन द्वारा जारी अधिसूचना क्रमांक सी-3-8/2015/एक-3 दिनांक 15 जून 2017 के अनुसार म.प्र.सिविल सेवा (महिलाओं की नियुक्ति हेतु विशेष उपबंध) नियम, 1997 के अंतर्गत महिलाओं को दिए जाने वाले तैतीस प्रतिशत (33%) आरक्षण से छूट प्रदान की गई है ।
- 7- सामान्य प्रशासन विभाग, म.प्र.शासन द्वारा जारी अधिसूचना क्रमांक 28 दिनांक 16 जनवरी 2018 के अनुसार यदि आवेदक जिला श्योपुर, मुरैना, दतिया, ग्वालियर, भिण्ड, शिवपुरी, गुना तथा अशोकनगर की सहारिया/सहरिया आदिम जनजाति; जिला मण्डला, डिण्डोरी, शहडोल, उमरिया, बालाघाट तथा अनूपपुर की बैगा आदिम जनजाति तथा जिला छिंदवाड़ा के तामिया विकास खण्ड की भारिया जनजाति का है एवं संयंत्र सहायक (आई.टी.आई) पद के लिए आवेदन करता है और उस पद के लिए विहित की गई न्यूनतम अर्हता रखता है, तो उसे भर्ती प्रक्रिया को अपनाये बिना उक्त पद पर नियुक्त किया जावेगा । इस हेतु आवेदक को ऑनलाईन जमा किए गए आवेदन पत्र के प्रिंटआउट एवं अन्य आवश्यक दस्तावेजों को आवेदन पत्र जमा करने की अंतिम तिथि से 10 दिवस के अंदर कार्यालय मुख्य अभियंता (मानव संसाधन एवं प्रशासन), म.प्र.पॉवर जनरेटिंग कंपनी लिमिटेड, ब्लॉक नं-9, शक्तिभवन, रामपुर, जबलपुर में जमा करना अनिवार्य होगा ।
- 8- सामान्य प्रशासन विभाग, म.प्र.शासन के पत्र क्रमांक एफ 7-47/2016/आ.प्र./एक दिनांक 01 जनवरी 2018 के अनुसार धीवर, कहार, भोई, केवट, मल्लाह, निषाद आदि जाति के जिन व्यक्तियों द्वारा "मांझी" अनुसूचित जनजाति के जाति प्रमाण पत्र के आधार पर दिनांक 11.11.2005 के पूर्व शासकीय सेवाओं में नियोजन कर लिया है, उन्हें संरक्षण प्रदान किया जाएगा, किन्तु उक्त दिनांक के पश्चात उन्हें अनुसूचित जन जाति के अंतर्गत नहीं मानते हुए आरक्षण का लाभ नहीं दिया जाएगा ।
- 9- कुल विज्ञापित पदों में से 30 पद श्री सिंगाजी ताप विद्युत परियोजना, खण्डवा प्रभावित परिवारों के योग्य उम्मीदवारों के लिए क्षैतिज रूप से आरक्षित किए गए हैं ।
- 3- न्यूनतम आवश्यक शैक्षणिक योग्यता :-

पद	संकाय	न्यूनतम प्रतिशत (अनारक्षित एवं अ.पि.व. के लिए)	आवश्यक अर्हता
संयंत्र सहायक (आई.टी.आई)	मैकेनिकल	आई.टी.आई. में 60 प्रतिशत	<p>हाई स्कूल परीक्षा उत्तीर्ण एवं मशीनिस्ट/फिटर/वेल्डर/एच.पी.वेल्डर/मैकेनिक पम्प/मैकेनिक वाहन/इलेक्ट्रिशियन/वायरमेन/मोटर मैकेनिक/डीजल मैकेनिक/इलेक्ट्रानिकस/इंस्ट्रुमेंटेशन ट्रेड में म.प्र.शासन/भारत सरकार द्वारा मान्यता प्राप्त संस्थान से पूर्णकालिक आई.टी.आई. ट्रेड सर्टिफिकेट</p>
	इलेक्ट्रिकल		

नर्मदानगर, शहडोल, रतलाम, रामपुरा स्थित सन्टर ऑफ एक्सिलेंस के अंतर्गत संशोधित औद्योगिक प्रशिक्षण संस्थानों से इलेक्ट्रिकल ट्रेड में दो वर्षीय राष्ट्रीय ट्रेड सर्टिफिकेट (आई.टी.आई. इलेक्ट्रिकल ट्रेड के समतुल्य) भी मान्य होगा एवं उक्तानुसार अर्हता धारण करने वाले आवेदक भी संयंत्र सहायक पद हेतु आवेदन कर सकेंगे ।

अनुसूचित जाति, जनजाति एवं श्री सिंगाजी ताप विद्युत परियोजना, खण्डवा प्रभावित परिवारों के योग्य उम्मीदवारों के लिए आवश्यक अर्हता में कोई न्यूनतम प्रतिशत निर्धारित नहीं है, अपितु उन्हें आवश्यक निर्धारित शैक्षणिक अर्हता में उत्तीर्ण होना आवश्यक है ।

04. **आयु सीमा :-**

क्र.	मापदण्ड	म.प्र.के मूल निवासियों के लिये आयुसीमा	म.प्र.के बाहर के निवासियों के लिये आयुसीमा
		ऑनलाइन आवेदन करने की अंतिम तिथि तक	
1.	न्यूनतम आयु	18 वर्ष	18 वर्ष
2.	पुरुष आवेदक (अनारक्षित वर्ग) - अधिकतम आयु	40 वर्ष	25 वर्ष
3.	आवेदक (शासकीय/निगम/मण्डल/स्वशासी संस्था के कर्मचारी तथा नगर सैनिक/भूमि प्रभावित उम्मीदवार/भूतपूर्व सैनिक) - अधिकतम आयु	45 वर्ष	25 वर्ष
4.	आवेदक (आरक्षित वर्ग - अनुसूचित जाति/अनुसूचित जनजाति/ अन्य पिछड़ा वर्ग) - अधिकतम आयु	45 वर्ष	25 वर्ष

आयु सीमा से संबंधित उपरोक्त प्रावधान सामान्य प्रशासन विभाग, म.प्र. शासन द्वारा जारी परिपत्र क्रमांक सी-3-8/2016/3-एक दिनांक 12.05.2017 के अनुसार लागू होंगे ।

05. **प्रशिक्षण एवं प्रशिक्षुवृत्ति :-**

पद	प्रशिक्षण अवधि	प्रशिक्षुवृत्ति
संयंत्र सहायक आई.टी.आई. (प्रशिक्षु)	09 माह	25,300/-

06. वेतनमान एवं अन्य भत्ते :-

प्रशिक्षण उपरांत नियुक्ति पद	वेतनमान	मूल वेतन (रूपये)	लेवल (म.प्र.शासन की मैट्रिक्स के अनुसार)
संयंत्र सहायक (आई.टी.आई.)	25300-80500	25,300/-	लेवल-6

महंगाई भत्ता एवं अन्य भत्ते और लाभ भी नियमानुसार लागू होंगे । नियुक्त कर्मचारी नवीन पेंशन योजना के नियमानुसार पात्र होंगे ।

07. सेवा अनुबंध सह प्रतिभू पत्र

संयंत्र सहायक प्रशिक्षुओं को 09 माह के प्रशिक्षण के उपरान्त कंपनी में न्यूनतम दो वर्ष की सेवा प्रदान करने हेतु सेवा अनुबंध सह प्रतिभू पत्र निष्पादित करना होगा । सेवा अनुबंध सह प्रतिभू पत्र में निहित शर्तों का पालन न करने पर प्रशिक्षण एवं अन्य खर्चों के एवज में म.प्र.पॉवर जनरेटिंग कं.लि. को कुल रू. 50,000/- (पचास हजार रूपये) एवं अन्य खर्च (यदि हो तो) देय होंगे ।

08. सामान्य शर्तें

- (1) उम्मीदवार को भारत का नागरिक होना चाहिये ।
- (2) म.प्र.पॉवर जनरेटिंग कं.लि. द्वारा आवश्यकतानुसार पदों की संख्या में परिवर्तन किया जा सकता है । एक उम्मीदवार एक ही शाखा के लिये आवेदन कर सकता है । उम्मीदवार के एक से अधिक आवेदन पत्रों को मान्य नहीं किया जावेगा ।
- (3) ऐसे उम्मीदवार जो अंतिम सेमेस्टर/वर्ष की परीक्षा में उपस्थित हुये हैं, परन्तु उनका परीक्षा परिणाम प्रतीक्षित है, आवेदन कर सकते हैं, बशर्ते उनका परीक्षा परिणाम घोषित होने पर उन्होंने उक्त पद हेतु निर्धारित न्यूनतम अंक प्राप्त किये हों, लिखित परीक्षा में सफल हुये उम्मीदवारों को दस्तावेज सत्यापन के दौरान संयंत्र सहायक पद हेतु निर्धारित न्यूनतम अर्हता धारण करने एवं अंतिम अंक सूची प्रस्तुत करने पर ही उनकी उम्मीदवारी पर विचार किया जावेगा ।
- (4) उच्च/अतिरिक्त योग्यता रखने वाले अभ्यर्थी भी आवेदन कर सकते हैं, बशर्ते वे उक्त पद हेतु आवश्यक अर्हता अर्थात् 10 वीं एवं आई.टी.आई. उत्तीर्ण हों, यद्यपि उच्च योग्यता/ अनुभव के आधार पर उनके द्वारा उच्च पद पर नियुक्ति हेतु किया गया कोई दावा मान्य नहीं किया जावेगा ।
- (5) ऐसे अभ्यर्थी जो शासकीय/अर्धशासकीय/सार्वजनिक उपक्रम में कार्यरत हैं एवं संयंत्र सहायक पद हेतु न्यूनतम अर्हता एवं आयु सीमा संबंधी सभी मापदण्डों को पूर्ण करते हों, उन्हें दस्तावेज सत्यापन के दौरान वर्तमान नियोक्ता द्वारा जारी अनापत्ति प्रमाण पत्र प्रस्तुत करना अनिवार्य होगा अन्यथा उनकी उम्मीदवारी पर कोई विचार नहीं किया जावेगा ।
- (6) म.प्र.पॉ.जन.कं.लि. में कार्यरत ऐसे कर्मचारी जो निर्धारित अर्हता पूर्ण करते हों, उक्त पद हेतु विभागीय कर्मचारी के रूप में आवेदन कर सकते हैं । विभागीय कर्मचारियों हेतु अधिकतम आयु सीमा निर्धारित नहीं है ।
- (7) अनुसूचित जाति, अनुसूचित जनजाति एवं अन्य पिछड़ा वर्ग (केवल गैर क्रीमीलेयर) जो आरक्षण का लाभ लेना चाहते हैं, उन्हें म.प्र. शासन के वर्तमान प्रचलित नियमों के अनुसार निर्धारित प्रारूप में जाति प्रमाण पत्र की एक प्रति दस्तावेज सत्यापन के दौरान जमा करनी होगी ।

- (8) उम्मीदवारों को पूर्ण रूप से स्वस्थ होना अनिवार्य है एवं जिला मेडीकल बोर्ड द्वारा जारी चिकित्सा स्वस्थता प्रमाण पत्र जमा करना अनिवार्य होगा ।
- (9) संयंत्र सहायक के कार्य संबंधित जोखिम को ध्यान में रखते हुए दिव्यांग अभ्यर्थी उक्त पद हेतु आवेदन न करें ।
- (10) कुल विज्ञापित पदों में से 30 पद श्री सिंगाजी ताप विद्युत परियोजना, खण्डवा के भूमि प्रभावित उम्मीदवारों के लिये आरक्षित रखे गये हैं । कंपनी की पुनर्वास एवं पुनर्स्थापन नीति के अनुसार प्रभावित परिवार के केवल एक योग्य सदस्य को कंपनी की आवश्यकतानुसार म.प्र.पॉ.जन.कं.लि. में रोजगार में प्राथमिकता प्रदान की जायेगी ।
- (11) अभ्यर्थियों को विज्ञापन के अनुसार निर्धारित अर्हता पूर्ण करने हेतु दस्तावेज सत्यापन के दौरान मूल दस्तावेज प्रस्तुत करने होंगे । मूल दस्तावेज प्रस्तुत न कर पाने की स्थिति में आवेदक की उम्मीदवारी पर कोई विचार नहीं किया जाएगा ।
- (12) म.प्र.पॉ.जन.कं.लि. किसी भी समय किसी भी स्तर पर आंशिक या पूर्ण भर्ती प्रक्रिया को बिना किसी कारण रद्द करने का अधिकार सुरक्षित रखता है । इस संबंध में म.प्र.पॉ.जन.कं.लि. की कोई जवाबदारी नहीं होगी ।
- (13) म.प्र.पॉ.जन.कं.लि. किसी भी समय, किसी भी स्तर पर एक या समस्त आवेदनों को बिना कोई कारण बताये निरस्त करने का अधिकार सुरक्षित रखता है ।
- (14) नियुक्ति संबंधी कोई भी विवाद माननीय उच्च न्यायालय, म.प्र. जबलपुर में ही मान्य होगा । चयन प्रक्रिया संबंधी किसी भी विवाद में कंपनी द्वारा लिया गया निर्णय अंतिम एवं बाध्यकारी होगा ।
- (15) ऐसे आवेदक, जिनको दिनांक 26.01.2001 तथा उसके बाद तृतीय बच्चे का जन्म हुआ है, चयन प्रक्रिया में भाग लेने के पात्र नहीं होंगे ।
- (16) अभ्यर्थियों को सामान्य प्रशासन विभाग, म.प्र. शासन, भोपाल के परिपत्र क्र. सी 3-8/2016/3 दिनांक 12 मई 2017 के अनुसार म.प्र. शासन के रोजगार कार्यालय के अंतर्गत पंजीकृत होना आवश्यक है।
- (17) वित्त विभाग, म.प्र.शासन द्वारा जारी परिपत्र क्र. एफ -4/2013/नियम/4 दिनांक 13.09.2013 के अनुसार अनुसूचित जाति, अनुसूचित जनजाति, अन्य पिछड़ा वर्ग (गैर क्रीमीलेयर) उम्मीदवारों को लिखित परीक्षा हेतु बुलाए जाने पर नियमानुसार उनके द्वारा तय की गई न्यूनतम दूरी का एक तरफ का द्वितीय श्रेणी का रेल या वास्तविक बस किराया टिकट प्रस्तुत करने पर प्रतिपूर्ति की जावेगी ।
- (18) उक्त पद हेतु आवेदन करने के पूर्व आवेदक विज्ञापन का गहन अध्ययन कर लें ।

#### 09. चयन प्रक्रिया

संयंत्र सहायक पद हेतु एक लिखित परीक्षा आयोजित की जावेगी, जिसमें संबंधित विषय एवं सामान्य अभिरुचि संबंधी प्रश्न पूछे जायेंगे । संयंत्र सहायक (आई.टी.आई.) के 100 पदों हेतु केवल एक ही परीक्षा आयोजित की जावेगी । ऑनलाईन परीक्षा म.प्र. के चार प्रमुख शहरों अर्थात् भोपाल, जबलपुर, इंदौर एवं ग्वालियर में आयोजित की जावेगी । आवश्यकता एवं प्रावीण्य सूची के आधार पर सफल अभ्यर्थियों को दस्तावेज सत्यापन हेतु जबलपुर मुख्यालय आमंत्रित किया जावेगा । लिखित परीक्षा की तिथि की सूचना अभ्यर्थियों को प्रवेश पत्र के माध्यम से सूचित की जावेगी, जो अभ्यर्थी केवल एम.पी.ऑनलाईन की वेबसाइट [www.mponline.gov.in](http://www.mponline.gov.in) से डाउनलोड करेंगे । लिखित परीक्षा में अभ्यर्थियों द्वारा प्राप्त अंकों के आधार पर एम.पी.ऑनलाईन द्वारा प्रावीण्य सूची तैयार की जायेगी । परियोजना प्रभावित अभ्यर्थियों हेतु पृथक से प्रावीण्य सूची तैयार की जावेगी ।

**लिखित परीक्षा उत्तीर्ण करने हेतु मापदण्ड**

अनारक्षित एवं अन्य पिछड़ा वर्ग के अभ्यर्थियों को लिखित परीक्षा में न्यूनतम 50% कट ऑफ अंक एवं अनुसूचित जाति तथा अनुसूचित जनजाति वर्ग के अभ्यर्थियों हेतु न्यूनतम 40% कट ऑफ अंक प्राप्त करना अनिवार्य होगा। भूमि प्रभावित उम्मीदवारों को उनकी श्रेणी के अनुसार लिखित परीक्षा हेतु निर्धारित न्यूनतम कट ऑफ अंक प्राप्त करना अनिवार्य होगा। लिखित परीक्षा में उपस्थित अभ्यर्थियों की प्रावीण्य सूची उनके द्वारा प्राप्त अंकों के आधार पर श्रेणीवार तैयार की जावेगी। प्रावीण्य सूची तैयार करते समय यदि दो या दो से अधिक उम्मीदवार समान अंक प्राप्त करते हैं, तो उम्मीदवारों की जन्मतिथि पर विचार किया जावेगा अर्थात् अधिक आयु के आवेदक को कम आयु के आवेदक के ऊपर रखा जावेगा। जन्मतिथि समान होने की स्थिति में ऐसे उम्मीदवार को वरीयता दी जावेगी, जिन्होंने आईटीआई ट्रेड में अधिक अंक प्राप्त किये हैं। ऐसी स्थिति में जब उपरोक्त दोनों स्थितियाँ एक से अधिक आवेदक के लिये समान हो तो कक्षा दसवीं में अधिक अंक प्राप्त अभ्यर्थी को वरीयता दी जावेगी। म.प्र.पाँ.जन.कं.लि. चयन हेतु निर्धारित न्यूनतम अंकों तक पैनल संचालित करेगा। चयन पैनल 31.03.2019 तक मान्य रहेगा। भर्ती प्रक्रिया पूर्ण होने संबंधी विशिष्ट आदेश जारी करने के उपरांत किसी भी उम्मीदवार की दावेदारी पर विचार नहीं किया जायेगा। प्रावीण्य सूची तैयार करते समय आरक्षित श्रेणी के वे उम्मीदवार जो सामान्य श्रेणी के उम्मीदवारों के लिये निर्धारित मानकों पर योग्य पाये जाते हैं, उन्हें अनारक्षित श्रेणी की प्रावीण्य सूची में रखा जायेगा एवं आरक्षण रोस्टर के अनारक्षित बिन्दुओं के विरुद्ध समायोजित किया जावेगा।

प्रावीण्य सूची तैयार करते समय श्री सिंगाजी ताप विद्युत परियोजना प्रभावित परिवारों के वे उम्मीदवार जो अन्य 70 पदों की मेरिट में आयेंगे वे इन 70 पदों के विरुद्ध चयनित किये जायेंगे।

**समय तालिका**

क्र.	गतिविधि	तारीख
1	ऑनलाईन आवेदन प्रारंभ होने की तिथि	24.09.2018
2	ऑनलाईन आवेदन जमा करने की अंतिम तिथि	23.10.2018
3	जमा किए गए आवेदन में त्रुटि सुधार की सुविधा हेतु प्रारंभिक एवं अंतिम तिथि	16.10.2018 से 23.10.2018
4	मॉक टेस्ट अपलोड करने की तिथि	लिखित परीक्षा की तिथि से 15 दिवस पूर्व
5	प्रवेश पत्र जारी होने की तिथि	लिखित परीक्षा की तिथि से 10 दिवस पूर्व
6	मध्य प्रदेश के विभिन्न केंद्रों पर लिखित परीक्षा का आयोजन	संभवतः दिसम्बर 2018 में
7	उत्तर कुंजी पर आपत्ति जाहिर करने हेतु तिथि	लिखित परीक्षा दिनांक से तीन दिवस पश्चात तीन दिवस के लिए

उपरोक्त तिथियां म.प्र.पाँ.जन.कं.लि. की आवश्यकतानुसार परिवर्तित की जा सकती है।

**आवेदन कैसे करें :-**

- अ- अभ्यर्थी सीधे एम.पी.ऑनलाईन ([www.mponline.gov.in](http://www.mponline.gov.in)) के माध्यम से या म.प्र.पॉ.जन.कं.लि. की वेबसाईट ([www.mppgcl.mp.gov.in](http://www.mppgcl.mp.gov.in)) पर दिए गए लिंक का उपयोग कर आवेदन कर सकते हैं ।
- ब- आवेदन के साथ दस्तावेजों की निम्नलिखित स्कैन की गई प्रतियाँ उम्मीदवार द्वारा अपलोड किया जाना अनिवार्य है :-
- 1- जन्म तिथि के समर्थन में हाई स्कूल परीक्षा मार्कशीट/सर्टिफिकेट ।
  - 2- निर्धारित अर्हता के समर्थन में हाई स्कूल परीक्षा की मार्कशीट एवं मशीनिस्ट/ फिटर/ वेल्डर/एच.पी.वेल्डर/मैकेनिक पम्प/मैकेनिक वाहन/इलेक्ट्रिशियन/वायरमेन/मोटर मैकेनिक/ डीजल मैकेनिक/इलेक्ट्रानिकस/इंस्ट्रुमेंटेशन ट्रेड में म.प्र.शासन/भारत सरकार द्वारा मान्यता प्राप्त संस्थान से पूर्णकालिक आई.टी.आई. ट्रेड सर्टिफिकेट ।
  - 3- निर्धारित प्रारूप में सक्षम प्राधिकारी द्वारा जारी जाति प्रमाण पत्र (आरक्षित वर्ग के आवेदकों हेतु)
  - 4- निर्धारित प्रारूप में सक्षम प्राधिकारी द्वारा मध्यप्रदेश का मूल निवासी प्रमाण पत्र ।
  - 5- फोटो पहचान प्रमाण पत्र ।
  - 6- उम्मीदवार का नवीन फोटो एवं हस्ताक्षर ।
  - 7- श्री सिंगाजी ताप विद्युत परियोजना के भूमि प्रभावित उम्मीदवारों को सक्षम प्राधिकारी द्वारा जारी भूमि अधिग्रहण प्रमाण पत्र अपलोड करना अनिवार्य होगा ।
  - 8- श्री सिंगाजी ताप विद्युत परियोजना के भूमि प्रभावित उम्मीदवारों को संयंत्र सहायक (आई.टी.आई) के पदों के लिए आवेदन करते समय अपने परिवार की लिखित सहमति शपथ पत्र (एफिडेविट) जमा करना अनिवार्य होगा, अन्यथा उनके आवेदनों पर विचार नहीं किया जावेगा ।
  - 9- श्री सिंगाजी ताप विद्युत परियोजना के भूमि प्रभावित उम्मीदवार, जो पूर्व में जारी विज्ञापन क्रमांक 2240 दिनांक 04 जून 2018 के अंतर्गत आवेदन कर चुके हैं, को परिवार की लिखित सहमति शपथ पत्र ऑनलाईन आवेदन करने की अंतिम तिथि तक अनिवार्य रूप से निम्न पते पर भेजना होगा : मुख्य अभियंता (मानव संसाधन एवं प्रशासन), म.प्र.पावर जनरेटिंग कंपनी लिमिटेड, ब्लॉक नं-9, शक्तिभवन, रामपुर, जबलपुर ।

**आवेदन शुल्क एवं अन्य व्यय :** अनारक्षित अन्य पिछड़ा वर्ग उम्मीदवारों के लिए नॉन-रिफण्डेबिल आवेदन शुल्क (पोर्टल चार्जस सहित) रु 1000/- एवं अनुसूचित जाति जनजाति उम्मीदवारों के लिए रु 600/- निर्धारित है ।

म.प्र.पॉ.जन.कं.लि. द्वारा जारी अधिसूचना क्रमांक 3109 दिनांक 04.08.2018 के अनुसार ऐसे उम्मीदवार जिन्होंने संयंत्र सहायक (आई.टी.आई.) की भर्ती हेतु पूर्व में जारी किए गए विज्ञापन क्रमांक 2240 दिनांक 04 जून 2018 के अंतर्गत संयंत्र सहायक (आई.टी.आई.) पद के लिए आवेदन किया था, उन्हें आवेदन पत्र एवं आवेदन शुल्क को पुनः जमा करने की आवश्यकता नहीं है, उनके द्वारा पूर्व में भरे गए आवेदन मान्य किए जावेंगे ।

**महत्वपूर्ण** : यह उम्मीदवारों के हित में है कि वे एम.पी ऑनलाइन/म.प्र.पॉ.जन.कं.लि. की वेबसाइट का नियमित रूप से अवलोकन करते रहें एवं महत्वपूर्ण सूचनाओं व निर्देशों पर ध्यान दें । इस संबंध में एमपी ऑनलाइन/म.प्र.पॉ.जन.कं.लि. की कोई जवाबदारी नहीं होगी । यदि आवेदक समय समय पर कंपनी द्वारा जारी महत्वपूर्ण सूचनाओं एवं निर्देशों का अवलोकन करने में असफल होता है, तो उसकी दावेदारी मान्य नहीं की जावेगी । साथ ही आवेदक द्वारा आवेदन पत्र सही भरा जाना चाहिए एवं किसी भी जानकारी को छिपाया नहीं जाना चाहिए । यदि भविष्य में पाया जाता है कि किसी उम्मीदवार का चयन उसके द्वारा प्रस्तुत गलत जानकारी के आधार पर हुआ है, तो ऐसे उम्मीदवार की नियुक्ति तत्काल प्रभाव से निरस्त की जा सकेगी एवं तदनुसार उसके खिलाफ कानूनी कार्यवाही की जाएगी ।

हमारी वेबसाइट [www.mppgcl.mp.gov.in](http://www.mppgcl.mp.gov.in) का अवलोकन करते रहें ।

हस्ता/-

(ए.के. नेमा)

मुख्य अभियंता (मा.संसा.एवं प्रशा.)

म.प्र.पॉ.जन.कं.लि. जबलपुर